

**Northern Coalfields Limited**

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



**नॉर्डन कोलफील्ड्स लिमिटेड**

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: [pro.ncl@coalindia.in](mailto:pro.ncl@coalindia.in)website : [www.nclcil.in](http://www.nclcil.in)

An ISO: 9001, ISO: 14001 & OHSAS: 18001 Certified Company

पत्र क्र० एनसीएल/ज०स०वि०/प्रेसवि०/2016-17/708

दिनांक- 28/03/2017

प्रेस विज्ञप्ति

एनसीएल जयंत ने मेडिकल कैंप लगाकर ग्रामीणों को पहुंचाया स्वास्थ्य लाभ

स्थानीय ग्रामीणों को गांवों में ही चिकित्सीय सुविधाएं उपलब्ध कराने के उद्देश्य से भारत सरकार की मिनी रत्न कंपनी नॉर्डन कोलफील्ड्स लिमिटेड (एनसीएल) निरंतर मेडिकल कैंप लगाती है। इसी क्रम में कंपनी के जयंत क्षेत्र ने अपनी निगमित सामाजिक दायित्व (सीएसआर) योजना के तहत रविवार को सरसवाह लाल टोला में स्वास्थ्य शिविर लगाकर ग्रामीणों की स्वास्थ्य जांच कर फ्री दवाइयां बांटीं। जयंत क्षेत्र की सीएसआर टीम ने क्षेत्र की समर्पिता महिला समिति के सहयोग से गांव की शासकीय प्राथमिक पाठशाला में शिविर का आयोजन किया। समर्पिता महिला समिति की अध्यक्ष श्रीमती राधा चौधरी ने बतौर मुख्य अतिथि कैंप का शुभारंभ किया।

जयंत क्षेत्र के डॉ० पी०के० झा और नेहरू शताब्दी चिकित्सालय (एनएससी) के डॉ० पटेल ने अपनी मेडिकल के साथ मिलकर ग्रामीणों की स्वास्थ्य जांच कर आवश्यक चिकित्सीय परामर्श दिया। टीम ने ग्रामीणों को आवश्यकतानुसार फ्री दवाइयां भी बांटीं। कैंप में 245 ग्रामीणों ने अपनी निःशुल्क स्वास्थ्य जांच कराकर और दवाइयां प्राप्त कर स्वास्थ्य लाभ प्राप्त किया।

समर्पिता महिला समिति की सदस्याओं ने कैंप में आई महिलाओं को परिवार के सदस्यों को स्वस्थ रखने में उनकी अहम भूमिका के प्रति जागरूक किया। उन्होंने ग्रामीणों को स्वच्छता का महत्व समझाकर उनसे अपने घर के आस-पास सफाई रखने की अपील की। समर्पिता महिला समिति की सदस्याओं ने कैंप में आए ग्रामीणों को पौष्टिक आहार के पैकेट भी वितरित किए।

ग्रामीणों ने मेडिकल कैंप के आयोजन के लिए जयंत क्षेत्र की सीएसआर एवं चिकित्सा टीम और समर्पिता महिला समिति की सदस्याओं का आभार जताया। सरसवाह टोला की पार्षद श्रीमती मानपती ने उम्मीद जताई कि जयंत क्षेत्र भविष्य में भी इसी प्रकार उनके गांव में विकास कार्य कराता रहेगा।

कैंप के आयोजन में जयंत क्षेत्र के स्टाफ अधिकारी (कार्मिक) श्री बसंत राम एवं सहायक प्रबंधक (कार्मिक) श्री आर०के० राठौर सहित समर्पिता महिला समिति की श्रीमती पूनम कुमार, श्रीमती मंजू झा, श्रीमती चंपा दास, श्रीमती संगीता मिश्रा, श्रीमती कुमुद झा और श्रीमती संजिता सिन्हा ने योगदान दिया।

जनसंपर्क अधिकारी